

# «Жашыл шаарлар» экинчи алкактык программасы, биринчи «терезе» - Ош шаарынын суу каналы

Жайгашкан жери:  
Кыргыз Республикасы

Долбоордун номери:  
54200

Тармагы:  
муниципалдык жана экологиялык инфраструктура

Мамлекеттик/жеке сектор:  
мамлекеттик

Экологиялык категориясы:  
B

Бекитилген күнү:  
2024-жылдын 10-сентябры

Статусу:  
**бекитилди**

Долбоордун англис тилиндеги резюмеси жарыяланган  
күн: 2024-жылдын 19-сентябры

*«Маалыматка ээ болуу жөнүндө» директиванын 1.4.2 iii) бөлүмүнө ылайык: «Директорлор кеңеши Банкка долбоорду бекитүүгө ыйгарым укуктарды берген учурларда, Банктын оперативдик жетекчилиги тарабынан бекитиле турган долбоорлордун резюмесинин мазмуну тийиштүү мезгилдин башында Банкка мүчө мамлекетке билдирилет жана бул мезгил аралыгында «ЕРӨБ түзүү жөнүндө макулдашуунун» 13 iii) беренесине ылайык каршы пикирлердин жок экендиги тууралуу билдирме жиберилет.*

## Долбоордун сыпаттамасы

Кыргыз Республикасына мамлекеттин кепилдиги менен Ош шаарынын «Ош шаардык сууканал» муниципалдык ишканасынын пайдасына кайтарымсыз өткөрүп берүү үчүн 4 млн. евро өлчөмүндө кредит бөлүп берүү. Кредиттик каражаттар шаардын агып чыккан сууларды тазалоо станциясын (АСТС) кеңейтүүгө жумшалат. Долбоордун Европа инвестициялык банкынын 4 млн. евро суммасындагы кредити менен, Жашыл климаттык фонддун 1,3 млн. евро өлчөмүндөгү инвестициялык гранты менен жана iii) Европа биримдигинин 3 млн евро өлчөмүндөгү инвестициялык гранты менен кошо каржылана турганы болжолдонууда.

## Долбоордун максаттары

Долбоор шаардын экономикалык өсүшүн жандандырууга, учурда иштеп жаткан АСТСтерди модернизациялоонун жана суткалык өткөрүү жөндөмдүүлүгүн 40 000 куб метрге чейин көбөйтүү аркылуу аларды кеңейтүүнүн эсебинен агып чыккан сууларды утилдештирүүгө байланыштуу экологиялык маселелерди чечүүгө багытталган. Кубаттуулуктун мындай өсүшү булганыч суулардын жакшы тазаланып, көлмөлөргө куюлушуна мүмкүндүк берүү менен, суу жетишсиз болгон бул аймактын климаттын өзгөрүшүнө карата ыңгайлашуусу жагынан пайдалуу боло алат. Мындан тышкары, долбоор парник газдарынын (ПГ) жалпы жана салыштырма чыгындыларын азайтуу аркылуу климаттын өзгөрүшүнүн ылдамдыгын басаңдатууга салым кошо алат.

## Өткөөл процесске таасири

Өткөөл процесске күтүлгөн таасиринин баллдык көрсөткүчү - 70

Эң алгач, долбоор агып чыккан сууларды кайра иштетүү боюнча станциянын кубаттуулугун 50%га көбөйтүүнүн жана ПГларды базалык деңгээлге салыштырмалуу 79га азайтуунун эсебинен өткөөл процесстин «экологиялуулук» атрибутун илгерилетет.

Ошондой эле долбоор компаниянын кызматкерлеринин техникалык көндүмдөрүнүн жетишсиздигин толуктоо үчүн өндүрүштөн алыстабай туруп, кесиптик окутуу системасын түзүүнү караштыргандыктан, «инклюзивдүүлүк» максатына жетүүгө жардам берет. Натыйжада шаардагы квалификацияга ээ болуу жана адамдык капиталды өнүктүрүү мүмкүнчүлүктөрүн кеңейтүүгө шарт түзөт.

## Кардар жөнүндө маалымат

КЫРГЫЗ РЕСПУБЛИКАСЫ

Финансы министрлигинин өкүлчүлүгүндө Кыргыз Республикасы долбоор боюнча зайымчы катары, эсептелет. Кредиттик каражаттар Ош шаарынын «Ош шаардык сууканал» муниципалдык ишканасынын пайдасына кайтарымсыз өткөрүлүп берилет. Шаар коомдук транспорт, суу менен камсыздоо, катуу калдыктарды башкаруу жана жол чарбасы секторлорунда беш долбоор боюнча Банктын өнөктөшү болуп саналат.

## ЕРӨБ каржылоосу

4 млн евро

## Долбоордун жалпы баасы

12 млн 300 миң евро

## Толукталышы

- Банк азыркы учурда өлкөнүн коммерциялык банктарынан алуу мүмкүн

болбогон узак мөөнөттүү каржылоону бөлүп берүүдө.

- Кардар инклюзивдүүлүктүн эң жогорку стандарттарын сактоого умтулат, бул максатта ЖШИАП алкагында Ош шаары үчүн гендердик баалоо ишке ашырылмакчы.
- Долбоор мамлекеттик секторго таандык кардарлар үчүн ЕРӨБдүн Сатып алуулар боюнча саясаты менен эрежелерин сактоонун негизинде жүргүзүлүүдө.

## Экологиялык жана социалдык маселелер

Экологиялык жана социалдык саясаттын 2019-жылдагы редакциясына ылайык, долбоорчо В категориясына киргизилген. Долбоордун техникалык-экономикалык негиздемесин даярдоонун жүрүшүндө көз карандысыз консультанттар тарабынан экологиялык/социалдык аудит жүргүзүлгөн/ айлана-чөйрөнү коргоо, саламаттык, коопсуздук жана социалдык чөйрө (АСКС) маселелеринде «Ош шаардык сууканал» муниципалдык ишканасынын башкаруу практикасы, өндүрүш процесстери жана объектилери талданып чыккан.

Жакында эле модернизацияланып, учурда иштеп жаткан агып чыккан сууларды тазалоо станциясынын (АСТС) суткалык өткөрүү жөндөмдүүлүгү 80 миң куб. м түзөт жана жүктөмү кубаттуулуктун 90–95%на чыгат. Долбоордун алкагында учурдагы кубаттуулукту дагы суткасына 40 миң куб.м чейин көбөйтүү каралган. Экологиялык жана социалдык комплекстүү текшерүүнүн (ЭСКТ) жыйынтыктары боюнча, станциянын кубаттуулугун мындай өлчөмдөрдө көбөйтүү АСТС иштөөсүнүн натыйжалуулугун жана ишенимдүүлүгүн жогорулатып, келечекте келип чыгышы мүмкүн болгон кубаттуулук жетишсиздигинин алдын алат. Ал эми кубаттуулуктун жетишсиздиги, өз кезегинде, агып чыккан сууларды тазалоонун сапатынын төмөндөшүнө жана көлмөлөрдүн булганышына себеп болушу, калктын ден соолугуна зыян келтириши ыктымал. ЭСКТ жакында эле модернизацияланып, учурда иштеп жаткан сууну тазалоочу курулмалардын ЕБнын жана өлкөнүн мыйзамдарынын талаптарына жооп бергенин көрсөттү. Ошондой эле, комплекстүү текшерүүдө станциянын кеңейтилиши ички мыйзамдардын талаптары менен ЕБ ченемдерине шайкеш экендиги, калктын ден соолугунун жана айлана-чөйрөнүн абалына оң таасирин тийгизе тургандыгы да белгиленген. Реконструкцияланган АСТСнын иштөөсү айлана-чөйрөнүн булгануу даражасын азайтып, дарыя экотутумунун абалына жакшы таасир этмекчи.

## Техникалык кызматташуу жана гранттык каржылоо

Долбоордун алкагында техникалык кызматташуу (ТК) линиясы боюнча кийинкидей тапшырмаларды аткаруу пландалууда:

- **ТК 1: техникалык-экономикалык негиздеме.** Жалпы максаты болуп, долбоордун банк тарабынан каржылануу мүмкүндүгүн баалап чыгуу жана шаар жана Компания үчүн артыкчылыкка ээ инвестициялардын прграммасын даярдоо эсептелет. Тапшырманын суммасы 245 300 евро түзүп, Туруктуу инфраструктура фонду тарабынан каржылоо каралган.
- **ТК 2: долбоорду ишке ашырууда колдоо көрсөтүү.** Жалпы максаты - Компанияга көмөктөшүү аркылуу долбоордун өз убагында жана натыйжалуу

аткарылышына жардам берүү. Консультант Компанияга сатып алууларды, долбоорлоону жана каражаттарды өздөштүрүүнү, белгиленген ченемдерди жана отчеттуулукту кошкондо, бардык өңүттөрдөн, экологиялык жана социалдык талаптардын аткарылышы, курулушту көзөмөлдөө жагынан колдоо көрсөтөт. Мындан тышкары, тапшырмада лабораториялык жабдууну сатып алуу жана өндүрүштүк ишмердүүлүктүн жүрүшүндө Компаниянын кызматкерлеринин квалификациясын жогорулатуу, гендердик өңүттөрдү эске алуу менен эл аралык алдыңкы практикага шайкеш окуу пландары боюнча окуу программасын түзүп чыгуу дагы каралган. Тапшырманын сметалык суммасы 750 миң еврону түзөт жана Европа биримдигинин эсебинен каржыланышы болжолдонгон.

## Долбоорду аткаруу жөнүндө маалымат

### Долбоордун резюмесинин акыркы жаңыланышы

2024-жылдын 19-сентябры

### Өткөөл процесс деген эмне

Долбоорлордун өткөөл процесске тийгизген болжолдуу таасирин баалап чыгууга карата ЕРӨБдүн мамилеси боюнча кошумча маалымат [бул жерде](#).

### Долбоорлорго катышуу үчүн мүмкүнчүлүктөр

Долбоорго же сатып алууларга катышууга байланыштуу суроолор боюнча кардар-компанияга кайрылууну өтүнөбүз.

ЕРӨБ менен кызматташуу маселелери (сатып алууларга байланышпаган) боюнча кайрылуу үчүн:

тел.: +44 20 7338 7168

эл. почта: [projectenquiries@ebrd.com](mailto:projectenquiries@ebrd.com)

Мамсектордогу долбоорлор: [EBRD Procurement](#) караңыз

тел.: +44 20 7338 6794

эл. почта: [procurement@ebrd.com](mailto:procurement@ebrd.com)

### Жалпы сурап-билүүлөр

Конкреттүү маалыматтык сурамдарды [маалыматтык сурамдар үчүн ЕРӨБ формулярын](#) колдонуу менен жиберсе болот.

### Экологиялык жана социалдык саясат (ЭСС)

[ЭСС](#) жана аны менен байланыштуу долбоорлорду Ишке ашырууга карата талаптар (ИТ) ЕРӨБдүн «экологиялык жоопкерчиликтүү жана туруктуу өнүгүүнү» илгерилетүүгө карай умтулуусун жүзөгө ашыруу процедурасын аныктайт. ЭСС менен ИТда кардарларга карата коомчулукка маалымат жана консультация берүү, кызыкдар тараптардын, айрыкча кардардын жана долбоордун

экосоциалдык ишмердигине байланыштуу тынчсыздануулары менен даттанууларын карап чыгуу жана аларды канааттандырууга көмөктөшүү үчүн даттанууларды берүү жана карап чыгуу механизмдин белгилөө боюнча улуттук мыйзамдардын тийиштүү ченемдеринин аткарылышына байланыштуу конкреттүү талаптар камтылган.

Зарыл болгон учурда ЕРӨБ экосоциалдык тобокелдиктердин жана долбоордун таасирлеринин мүнөзү менен масштабына жараша, өзүнүн кардарларынан долбоорлордун тобокелдиктери менен таасирлери жөнүндө маалыматты ачыктоону, ошондой эле пикирлерди алуу жана жооп иретинде чараларды көрүүлөрү үчүн кызыкдар тараптар менен толук кандуу консультацияларды өткөрүүнү талап кылышы мүмкүн.

Бул багыттагы ЕРӨБдүн практикасы жөнүндө кошумча маалымат [ЭСС](#) да камтылган.

## Иштиктүү ак ниеттүүлүк жана белгиленген ченемдерди сактоо

ЕРӨБ комплаенс-көзөмөл башкармалыгы (ККБ) жоопкерчиликти башкарууга жардам берет жана Банктын ишмердүүлүгүнүн бардык өңүттөрү иштиктүү ак ниеттүүлүктүн эң жогорку стандарттарына жооп берүүсүн жана эл аралык алдыңкы практикага шайкештигин көзөмөлдөйт. Ишмердүүлүктү ак ниетсиз жүргүзүүгө байланыштуу тобокелдиктерге, ошондой эле ЕРӨБдүн беделине шек келтирүү тобокелдиктерине жол бербөө максатында Банктын бардык кардарлары иштиктүү ак ниеттүүлүктү текшерүүдөн өтүшөт. Банк долбоорлорду болжолдуу баалап чыгуу жана жактыруу стадиясында көйгөйлүү өңүттөрдү аныктап чыгууну жана аларды жоюуну Банктын бүтүмдөрүнүн беделинин аруулугун камсыздоонун эң натыйжалуу каражаты деп эсептейт. Комплаенс-көзөмөл башкармалыгы (ККБ) аталган алдын алуу иш-чараларында негизги ролду ойнойт, ошондой эле инвестициядан кийинки стадияда Банктын иштиктүү беделине шек келтире турган тобокелдиктерди көзөмөлдөөгө жардам берет.

Мындан тышкары, ККБ алдамчылык, коррупция фактылары жана ЕРӨБ тарабынан каржыланган долбоорлордо кызмат абалын кыянаттык менен пайдалануу учурлары жөнүндө маалыматтын аныктыгын текшерүү үчүн жооптуу. Эгерде кимдир-бирөөдө Банктын ичинде же андан тышкары жерде алдамчылык же коррупциялык иш-аракеттер жөнүндө шектенүү пайда болсо, ал комплаенс-көзөмөл башкармалыгынын жетекчисине [compliance@ebrd.com](mailto:compliance@ebrd.com) электрондук почта дарегине билдирүү жиберүү аркылуу бул тууралуу жазуу жүзүндө маалымат берүүгө милдеттүү. Билдирилген фактылардын баары тийиштүү чараларды көрүү предметине карата ККБ тарабынан каралып чыгат. Жашыруун билдирүүлөр кошулуп, бардык билдирүүлөр текшерүүдөн өткөрүлөт. Билдирүүлөр Банктын же Банк операцияларды ишке ашырган өлкөнүн тилдеринин биринде даярдалышы мүмкүн. Мындай кабарлоолор жакшы ниетте гана аткарылышы керек.

## Маалыматка ээ болуу саясаты (МЭС)

2020-жылдын 1-январынан тарта күчүнө кирген ММС, ЕРӨБдө Банктын

стратегияларын, саясатын жана операциялык ишмердүүлүгүн тереңирээк билүүгө жана аңдап-түшүнүүгө көмөктөшүү максатында маалыматты ачыктоо жана кызыкдар тараптар менен консультацияларды өткөрүү тартибин белгилейт. Учурда бар маалыматтар менен таанышып чыгуу үчүн ЕРӨБ веб-сайтындагы [«Маалыматка ээ болуу саясаты»](#) бөлүмүн окуп чыгыңыз.

Конкреттүү маалыматтык сурамдарды [маалыматтык сурамдар үчүн ЕРӨБ формулярын](#) колдонуу менен жиберсе болот.

## Долбоорлор боюнча отчёт берүүнүн көз карандысыз органы (ДОКО)

Эгерде экосоциалдык чөйрөдө же маалыматты ачыктоо тармагында (мисалы, долбоордун деңгээлинде кардар тарабынан түзүлгөн даттанууларды берүү жана карап чыгуу механизми аркылуу, же болбосо Банктын оперативдик жетекчилиги менен түз кызматташуу аркылуу) кардарга же Банкка байланыштуу келип чыккан тынчсызданууларды канааттандыруу аракеттери эч кандай натыйжа бербесе, анда жеке жактар жана уюмдар мындай тынчсызданууларын ЕРӨБдүн Долбоорлор боюнча отчёт берүүнүн көз карандысыз органына (ДОКО) кайрылуу аркылуу канааттандыра алышат.

ДОКО арыз ээсинин пикири боюнча, долбоордогу зыян келтирген же келечекте зыян келтириши мүмкүн болгон көйгөйлөргө көз карандысыз баалоо жүргүзөт. Органдын милдеттерине кийинкилер кирет: экосоциалдык чөйрөдөгү жана маалыматты ачыктоо чөйрөсүндөгү көйгөйлөрдү чечүү үчүн долбоордун кызыкдар тараптары менен диалогду колдоп туруу; Банктын өзүнүн [Экологиялык жана социалдык саясатынын](#) талаптарын жана [Маалыматка ээ болуу саясатынын](#) долбоорго тиешелүү жоболорун аткарып жатканын текшерүү; ошондой эле зарылдык келип чыккан учурда, аталган ченемдик документтерди сактабаган учурларды Банк тарабынан келечекте тийиштүү чаралардын көрүлүшү аркылуу жоюу.

ДОКО жана анын мандаты менен кененирээк таанышып чыгуу, текшерүү жүргүзүүгө [өтүнмө берүү](#) жол-жобосун билүү үчүн [Долбоорлор боюнча отчёт берүүнүн көз карандысыз органынын веб-баракчасына](#) баш багыңыз, же болбосо кошумча маалымат алуу же өтүнмө берүү боюнча нускама алуу үчүн, кызыктырган суроолор боюнча [ipam@ebrd.com](mailto:ipam@ebrd.com) электрондук почтасы аркылуу ДОКОго кайрылыңыз.